

**ДОГОВОР ЗА ЈАВНА НАБАВКА НА РАБОТИ**  
по спроведена постапка БПП-О дел.бр.19-905/2018  
склучен на ден \_\_.04.2019. помеѓу следните

**I. ДОГОВОРНИ СТРАНИ**

**А) Општина Крива Паланка**

ул. „ Св.Јоаким Осоговски “ бр.175 Крива Паланка

застапувана од **Градоначалникот Борјанчо Мицевски**

(во понатамошниот текст **договорен орган**) од една страна , и

**Б) ДПТУ НОЧЕ увоз-извоз ДООЕЛ с.Мислешево Струга**

(назив, адреса, седиште и држава на економскиот оператор) застапуван од

**Славко Чавкоски**

(во понатамошниот текст Носител на набавката – **економски оператор**) од друга страна

**II. ДЕФИНИЦИИ**

**Член 1**

За целите на овој Договор, одделни поими и изрази употребени во овој Договор го имаат следното значење:

- 1) „Договорен орган“ - е субјект дефиниран во член 4 од ЗЈН.
- 2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.
- 3) „Работи “ се работи потребни за потребите на општина Крива Паланка , согласно техничката спецификација која е составен дел на тендерската документација.
- 4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.
- 5) „Испорака“ значи предавање на предметот на набавката од страна на економскиот оператор на договорниот орган во времето и на местото предвидено со овој Договор, на начин на кој договорниот орган се стекнува со право на сопственост на стоките.

**III. ПРЕДМЕТ НА ДОГОВОРОТ**

**Член 2**

Предмет на овој Договор е јавна набавка на следните работи : **Сукцесивно работи со камион дигалка за потребите на Општина Крива Паланка** согласно техничката спецификација која е составен дел на тендерската документација на јавната набавка спроведена со Барање за прибирање на понуди со огласување , заведена под дел.бр. 19-905/2019.

**IV. ЈАЗИК НА ДОГОВОРОТ**

**Член 3**

Јазик на договорот и на другите документи кои претставуваат составен дел на Договорот е Македонскиот јазик.

**V. КОЛИЧИНА НА СТОКИТЕ**

**Член 4**

Работите од член 2 кои се предмет на овој договор ќе бидат извршени сукцесивно по барање на договорниот орган согласно техничката спецификација која е составен дел на тендерската документација и согласно понудбената документација на јавната набавка БПП-О заведена под дел.бр.19-905/2019.

**VI. ВРЕДНОСТ НА ДОГОВОРОТ**

**Член 5**

Цената на предметот на јавната набавка – работи од член 2 на овој договор е утврдена согласно понудбената документација и тоа :

1	2	3.		
Опис	Единечна мерка	Количина	Единична цена без ДДВ	Единечна цена со ДДВ
1.Извршување на работи со камион дигалка – авто дигалка (Утовар и истовар на монтажни градежни работи, армирано-бетонски цевки, камионски шасии, монтажни објекти и делови од монтажни објекти,поставување и одстранување (вадење) на електрични столбови и друг вид на градежен материјал кој е потребен за извршување на услугата	1 час	По потреба	2.500 ,00 денари	2.950,00 денари
2. Транспорт на градежните работи со камион дигалка и транспорт на градежна машина	км	По потреба	70,00 денари	82,6 денари

Вкупната цена на јавната набавка без засметан Данокот на додадена вредност , изнесува **300.000,00 (триста илјада денари)** односно со засметан ДДВ **354.000,00 ( триста песет и четири илјади , денари)** .

## **VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА**

### **Член 6**

Економскиот оператор е должен рботите да ги врши сукцесивно по склучување на овој Договор според барањето на Договорниот орган.

Завршување на работите се смета за извршена со предавањето на истите на овластеното лице на Договорниот орган и доставување на фактура заверена од страна на Договорниот орган и Економскиот оператор.

## **VIII. НАЧИН, УСЛОВИ И РОКОВИ НА ПЛАЌАЊЕ**

### **Член 7**

Договорниот орган се обврзува плаќањето на добавувачот да го врши вирмански , 90 дена од издавањето на фактурата.

Фактурата и испратницата за завршена работа ќе биде потпишана од овластено лице на Договорниот орган од Раководителот на одделението за изградба и одржување на комунална инфраструктура и овластеното лице на Економскиот оператор.

### **Член 8**

Плаќањето ќе биде извршено од Буџетот на Општина Крива Паланка.

## **IX. КВАНТИТАТИВНА И КВАЛИТАТИВНА КОНТРОЛА**

### **Член 9**

Квалитативен и квантитативен прием на работите од член 2 од овој договор врши Договорниот орган , со документ (испратница) потпишана од двете договорни страни.

## **X. РЕШАВАЊЕ НА СПОРОВИ**

### **Член 10**

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена , евентуалниот спор ќе го решава надлежниот суд во Куманово .

## **XI. ВРЕМЕТРАЕЊЕ НА ДОГОВОРОТ**

### **Член 11**

Овој договор е склучен со времетраење од 1 (едена) година сметајќи од денот на склучувањето на договорот или до искористување на сумата од договорот .

## **XII.РАСКИНУВАЊЕ НА ДОГОВОРОТ**

### **Член 12**

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат.

### **XIII. ПРИМЕНЛИВ ЗАКОН**

#### **Член 13**

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

### **XIV. ЗАВРШНИ ОДРЕДБИ**

#### **Член 14**

Измени и дополни на Договорот можат да се вршат со заедничка согласност на договорните страни по писмен пат.

Договорот може да се менува со Анекс – Договор само во согласност со одредбите на Законот за јавни набавки и тендерската документација.

#### **Член 15**

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

#### **ДОГОВОРЕН ОРГАН**

**ОПШТИНА КРИВА ПАЛАНКА**  
**Градоначалник**  
**Борјанчо Мицевски**



#### **ЕКОНОМСКИ ОПЕРАТОР**

**ДПТУ НОЧЕ увоз-извоз ДООЕЛ**  
**Управител**  
**Славко Чавкоски**

